

રાજકોટના જંગલેશ્વરનાં અરજદારોની અપીલનો ૯૦ દિવસમાં ફેંસલો કરવા જુઆરટીને આદેશ

તંત્રની નોટિસ જ હિડાડી દેવાઈ: રેવન્યુ ટ્રીબ્યુનલમાં અપીલનો નિર્ણય ન આવે ત્યાં સુધી લોકોને રાહત

રાજકોટ, ૨૧ જાન્યુઆરી. જંગલેશ્વરમાં ૧૩૫૮ જેટલા દબાણકારોને કલેક્ટર તરફથી જમીન ખાલી કરવાની નોટિસને પગલે ભારે ચક્રાવર મચી જવા પામ્યો હતો અને લોકોએ મકાન ખાલી કરીને ભાડે જવા માટે પણ શોધખોળ આદરી હતી. પરંતુ હાલ પુરતી રાહત આપતાં હાઈકોર્ટે કલેક્ટરનો ડિમોલીશન કરવાનો ઓર્ડર હાઈકોર્ટે આજે ફગાવી દીધો છે અને અરજદારોની જમીનની માલિકીની કાયદેસરતાં બાબતે ગુજરાત રેવન્યુ ટ્રીબ્યુનલને ત્રણ મહિનામાં મેરીટના ધોરણે નિર્ણય કરવાનો હુકમ કર્યો છે.

આ અંગે મળતી માહિતી પ્રમાણે કલેક્ટરની નોટિસ સામે જંગલેશ્વરનાં અરજદારો દ્વારા હાઈકોર્ટના દ્વાર ખખડાવવામાં આવ્યા હતાં. શનિવારનાં રોજ અરજીની સુનાવણી થતાં ન્યાયમૂર્તિ શ્રીમતિ વૈભવી નાણાવટી દ્વારા સોમવાર સુધી ડિમોલીશનને બ્રેક મારવામાં આવી હતી અને આ અરજીની અગ્રતાના ધોરણે સુનાવણી કરવા માટે લીસ્ટ કરવામાં આવી હતી. સવારે આ અરજી બાબતે સરકાર



અને અરજદારોના પક્ષે રજૂઆત થઈ હતી. જેમાં મુખ્ય મુદ્દો ઉપસ્થિત થયો હતો કે



જંગલેશ્વરમાં આવેલા જમીનના ચાર ખંડ પૈકી બે ખંડ કલેક્ટર હસ્તકના અને બે ખંડ મ્યુનિસિપલ કમિશ્નર હસ્તકના છે. ગુજરાત સરકારના જીઆર પ્રમાણે મ્યુનિસિપલ કમિશ્નર હસ્તકના

પુરી પાડવામાં આવે છે. પરંતુ કલેક્ટર હસ્તકની જમીનમાં આવી કોઈ વ્યવસ્થા ન હોવાથી તે લોકો સાથે ભેદભાવ થયો. હાઈકોર્ટે આ મામલે માનવતાવાદી અભિગમ અપનાવવાની તરફેણ કરી હતી. આજે દલીલ દરમિયાન સરકાર પક્ષે જણાવ્યું હતું કે જો અરજદારોની કોઈ અપીલ પેન્ડીંગ હોય તો ગુજરાત રેવન્યુ ટ્રીબ્યુનલને પણ આદેશ આપવામાં આવે કે બે અઠવાડિયાની અંદર તે અંગે નિર્ણય લે પરંતુ હાઈકોર્ટે તે માટે ૯૦ દિવસનો સમય આપ્યો છે. આ અંગેની સુનાવણીમાં સરકાર પક્ષે રજૂઆત કરવામાં આવી હતી કે કલેક્ટરનાં માલિકીના બે ખંડમાં ડિમોલીશન થાય તો વિસ્તાપીતોને આવાસ આપવા માટે કોઈ પોલીસી નથી જેની સામે હાઈકોર્ટે પણ કહ્યું હતું કે એક જમીનમાં તમે ડિમોલીશનના અસરકર્તાને આવાસ ફાળવવા માટે મંજૂરી આપો છો તો બીજી જમીનમાં પણ આ બાબતે સરકારે વિચાર કરવો જોઈએ. ડિમોલીશનના ઓર્ડરને હાઈકોર્ટે રદ કરતાં જંગલેશ્વરમાં વસતા હજારો લોકોને રાહતનો શ્વાસ મળ્યો છે.

રાજકોટમાં એસ.ટી. બસને આંતરી રિક્ષા ચાલકે ડ્રાઇવરનો કોલર પકડી લીધો

બસના ચાલકે નુકશાનીના પૈસા માંગતા રીક્ષા ચાલકો ઉરકેરાયા: ફરજમાં રૂકાવટ



રાજકોટ, ૨૧ જાન્યુઆરી. રાજકોટમાં ગુડાગિરી બેફામ બની ગઈ છે જેમાં રાજકોટના ભાવનગર રોડ પર એસટી બસમાં રીક્ષા ચાલકે નુકશાન કર્યા બાદ બસના ચાલકે નુકશાનનીના પૈસા માંગતા રીક્ષા ચાલકો ઉરકેરાયા હતા અને બસના ચાલક સાથે માથાકૂટ કરી ફરજમાં રૂકાવટ કરી હતી. આ મામલે એસ.ટી.ના ડ્રાઇવર કૃષ્ણરાજસિંહ રઘુવીરસિંહ ગોહિલ (ઉ.વ. ૩૫, રહે. હડમતાળા, તા. ઉમરાળા) ઉપર હુમલો કરી, ફરજમાં

શરૂઆતમાં તેણે આપવાની તૈયારી બતાવી હતી. ત્યાર પછી કોઈને કોલ કરતા બીજી રિક્ષા આવી પહોંચી હતી. બંને રિક્ષાચાલકોએ બેગા મળી ઝઘડો કર્યો હતો. જેનો વીડિયો ઉતારવાનું શરૂ કરતાં મોબાઈલ પાડી દીધો હતો. એટલું જ નહીં બેફામ ગાળો ભાંડી ઝપાઝપી કરી હતી. સાથો-સાથ કહ્યું કે આ રૂટ ઉપર નીકળવું હોય તો શાંતિથી બસ જવા દેવી પડશે. આ પછી કોલર પકડી તમાચા ઝીંકી દીધા હતા. શર્ટના બટન તોડી નાખ્યા હતા. મુસાફરો નીચે ઉતરી જતાં બંને રિક્ષાચાલકો ભાગી ગયા હતા. તત્કાળ ૧૧૨માં કોલ કરી પોલીસને જાણ કરતાં તેનો સ્ટાફ આવી પહોંચ્યો હતો. મુસાફરોને બીજી બસમાં રવાના કર્યા બાદ થોરાળા પોલીસ મથકમાં ફરિયાદ નોંધાવી હતી. ઝઘડા વખતે બંને રિક્ષાચાલકોએ એમ પણ કહ્યું કે એસ.ટી. બસમાં આવા સામાન્ય સ્કેચ તો પડે, તેના માટે કોઈ ખર્ચો આપવાનો ન હોય હાલ પોલીસે રીક્ષા નંબરના અંબરના આધારે બંને રિક્ષાચાલકોની શોધખોળ શરૂ કરી છે.

જેતલસરમાં રેલવેના અન્યાય સામે પ્રચંડ જનઆક્રોશ: 'અમારી રોજુરોટી પાછી આપો' ના નારા સાથે ગામ સજ્જડ બંધ

સાત-સાત દિવસથી પ્રતિક ઉપવાસ છતાં તંત્રનું પેટનું પાણી ન હલતા હવે 'રેલ રોકો' અને 'જેલ ભરો' ની ચીમકી



જેતલસરમાં રેલવેના અન્યાય સામે પ્રચંડ જનઆક્રોશ: 'અમારી રોજુરોટી પાછી આપો' ના નારા સાથે ગામ સજ્જડ બંધ. સાત-સાત દિવસથી પ્રતિક ઉપવાસ છતાં તંત્રનું પેટનું પાણી ન હલતા હવે 'રેલ રોકો' અને 'જેલ ભરો' ની ચીમકી. જેતલસર જિલ્લાના મહત્વના ગણાતા જેતલસર તાલુકાના જેતલસર જંકશન પર રેલવે તંત્રની ધોર ઉપેક્ષા અને ઓરમાયા વર્તનને કારણે આજે સ્થિતિ વિસ્ફોટક બની છે. રેલવે દ્વારા કમશ વિભાગો અને સ્ટાફને અન્યત્ર ખસેડી લેવાતા ગામનું અર્થતંત્ર પાચમાલ થઈ ગયું હોવાના આશંક સાથે આજે આંદોલનના સાતમા દિવસે જેતલસર ગામ સજ્જડ બંધ રહ્યું હતું. ગ્રામજનોએ રેલવે તંત્રને બે દિવસનું અલીમેટમ આપી સ્પષ્ટ



બીજે ખસેડી લેવાતા ગામમાં ત્રાહકોનો અભાવ સર્જાયો છે. પરિણામે નાના વેપારીઓ, વાણંદ અને યાની હોટલોના ધંધા સાવ પડી ભાંગ્યા છે અને સ્થાનિકો હિજરત કરવા મજબૂર બન્યા છે. રેલવેની આ નીતિનો સૌથી મોટો ફટકો ગરીબ રિક્ષાચાલકોને પડ્યો છે. રિક્ષા એસોસિએશનના રાણેરા અશોકભાઈએ વ્યથા ઠાલવતા કહ્યું હતું કે, અમે સાત દિવસથી છાવણી નાખીને બેઠા છીએ પણ કોઈ સાંભળતું નથી. ટ્રેનોના સ્ટોપેજ મળતા નથી અને વિભાગો ખસેડી લેવાતા મુસાફરો આવતા

ભાવનગર ડિવિઝનના અધિકારીઓ સામે રોષ. જેતલસરના સ્થાનિકોમાં ભાવનગર રેલવે ડિવિઝનના અધિકારીઓ સામે ભારોભાર રોષ જોવા મળી રહ્યો છે. ગ્રામજનોનો આક્ષેપ છે કે અમુક અધિકારીઓની મનમાની અને તાનાશાહીને કારણે જેતલસર જેવા મહત્વના જંકશનનું મહત્વ ઘટાડી દેવામાં આવ્યું છે. વર્ષો જૂના વિભાગો રાતોરાત અન્યત્ર ખસેડી લેવાતા ગામની રોનક જતી રહી છે અને હજારો લોકોની રોજગારી પર પ્રશ્નાર્થ મુકાયો છે. જેતલસર ગામનું એક પ્રતિનિધિમંડળ દિલ્હી પહોંચ્યું છે. જ્યાં રેલવે મંત્રી અશ્વિની વૈષ્ણવ સમક્ષ આ મુદ્દો ઉઠાવવામાં આવ્યો છે. ગ્રામજનોને આશા છે કે દિલ્હીથી કોઈ ન્યાય મળશે, અન્યથા આગામી દિવસોમાં જેતલસરમાં રેલવે વ્યવહાર ખોરવાય તેવી શક્યતાઓ નકારી શકાતી નથી.

રાજકોટના આજુડેમ પાસેથી ગાંબ સાથે રાવળદેવ ઝડપાયો

ડાકલા વગાડવાનું કામ કરતા શખ્સને રૂ. ૧.૮૨ લાખના ગાંબના જથ્થા સાથે ઝડપાયો

રાજકોટ, ૨૧ જાન્યુઆરી. રાજકોટના આજુડેમ પાસેથી એસઓએ ડાકલા વગાડવાનું કામ કરતા શખ્સને રૂ. ૧.૮૨ લાખના ગાંબના જથ્થા સાથે ઝડપી લીધો હતો. રાજસ્થાન અને અંબાજી બોર્ડરથી ગાંબો લઈ આવતો હતો. ત્યારબાદ છૂટક પડીકી બનાવી તેનું વેચાણ કરતો હતો.



મળતી વિગતો મુજબ એસઓએ સ્ટાફને મળેલી બાતમીને આધારે ભીમરાવનગર, માંડા ડુંગર પાસે રહેતા અશ્વિન ઉર્ફે જોગીડો પ્રવીણ સોલંકી (ઉ.વ. ૨૨,)ને ઝડપી લીધો હતો ડાકલા વગાડવાનું કામ કરતો અશ્વિન ગાંબો વેચતો હોવાની ચોક્કસ બાતમી મળતાં એસઓએ તેની ધરપકડ કરી તપાસ કરતા તેની પાસે રહેલા કોથળાની તલાશી લેતા અંદરથી રૂ. ૧.૮૨ લાખનો ૩.૬૪૬ કિલોગ્રામ ગાંબો મળી આવ્યો હતો. રોકડ, મોબાઈલ અને ટુ-વ્હીલર મળી કુલ રૂ. ૨.૪૩ લાખનો મુદ્દામાલ કબજે કર્યો હતો. એસઓએ સૂત્રોએ જણાવ્યું કે છેલ્લા ઘણા સમયથી અશ્વિને ગાંબનો વેપલો શરૂ કર્યો હતો. રાજસ્થાન અને અંબાજી બોર્ડરથી ગાંબો લઈ આવતો હતો. ત્યારબાદ છૂટક પડીકી બનાવી તેનું વેચાણ કરતો હતો. અત્યાર સુધી ત્રણ-ચાર વખત ગાંબો લઈ આવ્યાનું કહી રહ્યો છે. ગાંબો ખરેખર

કોની પાસેથી લઈ આવતો હતો તે સહિતના મુદ્દે તપાસ કરવામાં આવશે. આ કામગીરી એસઓએ પી.આઈ એસ.એમ. જીડેજ, પીએસઆઈ એસ.બી. ધાસુરા તથા એ.એસ.આઈ. અરૂણભાઈ બાંભણીયા, હરદેવસિંહ જીડેજ, યોગરાજસિંહ ગોહિલ, અમિતકુમાર ટુંડિયા, અનોપસિંહ ઝાલા, વિરભરસિંહ ગોહિલ, ધૃવરાજસિંહ ગોહિલ, મહાવિરસિંહ જીડેજને કરી હતી.

રાજકોટના નવાગામમાં બહેનના ઘરે આંટો મારવા આવેલા ભાઈનું હાર્ટએટેકથી મોત

તત્કાલ રાજકોટ સિવિલ હોસ્પિટલમાં ખસેડાયા હતા. અહીં ડોક્ટરે તેમને મૃત જાહેર કર્યા હતા.




રાજકોટ, ૨૧ જાન્યુઆરી. રાજકોટમાં હાર્ટએટેક વધુ ત્રણના મૃત્યુ નોંધાયા છે. જેમાં નવાગામમાં બહેનના ઘરે આંટો મારવા આવેલા ભાઈનું હાર્ટ અને રોલેક્સ રોડ ગુલાબનગરમાં મહિલા અને સદભાવના વૃદ્ધાશ્રમમાં રહેતા વૃદ્ધાનું હાર્ટએટેકથી મોત નોંધાયું છે. પ્રથમ બનાવમાં લાખાજી રોડ ઉદ્યોગનગરમાં રહેતા રાજેશભાઈ શામજીભાઈ કુમારખાણીયા (ઉ.વ. ૪૪) ગઈકાલે સાંજના સાત વાગ્યાની આસપાસ પોતે પોતાના બહેન મધુબેન રમેશભાઈ ડાભીના ઘરે નવાગામ દિવેલીયાપરામાં હતા ત્યારે હતા ત્યારે બેભાન થઈ જતા

રાજકોટની ગ્રીનલેન્ડ ચોકડી પાસે મામાના ઘરે ભાણેજનું પાણીની ડોલમાં ડૂબી જતાં મોત

રાજકોટની ગ્રીનલેન્ડ ચોકડી પાસે આવેલ અલગ અલગ મામાના ઘરે પાણીની ડોલમાં ડૂબી જતા આણંદપર બાધીની બે વર્ષીય બાળકી ધર્મિષ્ટા સોલંકીનું મોત નીપજ્યું હતું.

રાજકોટ, ૨૧ જાન્યુઆરી. ગ્રીનલેન્ડ ચોકડી પાસે આવેલ અલગ અલગ મામાના ઘરે પાણીની ડોલમાં ડૂબી જતા આણંદપર બાધીની બે વર્ષીય બાળકી ધર્મિષ્ટા સોલંકીનું મોત નીપજ્યું હતું. આ મામલે કુવાડવા પોલીસે કાગળો કર્યા હતા. મળતી વિગત અનુસાર, આણંદપર બાધીમાં રહેતી ધર્મિષ્ટા અનિલભાઈ સોલંકી (ઉ.વ. ૨) પોતાના નાના દેવભાઈ ઉઘરેજીયાના ગ્રીનલેન્ડ ચોકડી નજીક શિવનગર શેરી નં. ૧માં આવેલા ઘરે હતી ત્યારે રમતા રમતા પાણીની ડોલમાં ડૂબી જતા તે બેભાન થઈ ગઈ હતી. બાદમાં પરિવારે તેને હોસ્પિટલ ખસેડતા તેમનું મોત નીપજ્યું હતું. મૃતક ધર્મિષ્ટા એક ભાઈ અને



એક બહેનમાં નાની હતી. તેમના માતાનું નામ પૂજાબેન છે. પૂજાબેન

રાજકોટમાં કાર એસેસરીઝના ધંધાર્થી સાથે રૂ. ૨૮.૫૦ લાખની ઠગાઈ અંગત મિત્રો અને સંબંધીઓ માટે જ સ્કિમ છે કહી ડિઝલ ઓટો કોર્પોરેશનના સંચાલક સહિત ચાર શખ્સોએ પૈસા પડાવ્યા

રાજકોટ, ૨૧ જાન્યુઆરી. રાજકોટ શહેરના ટાગોર રોડ પર પુનિત કાર એસેસરીઝ નામે વેપાર કરતાં હરિહર સોસાયટીના વેપારી સાથે રોકાણ પર ઉંચું વળતર આપવાની લાલચ ઠગ રૂ. ૨૮ લાખની ઠગાઈ કરવામાં આવતાં ફરિયાદ દાખલ થઈ છે. વધુ વિગતો મુજબ, કાલાવડ રોડ પર સ્વામીનારાયણ મંદિરની સામે આવેલી હરીહર

સોસાયટીમાં ભક્તિધામ-૧ ખાતે રહેતાં નિમેશભાઈ જંગલેશ્વરના ડ્રાઇવરી (ઉ.વ. ૫૫)ની ફરિયાદ પરથી ડીઝલ ઓટો કોર્પોરેશનના સંચાલક મહેન્દ્રભાઈ મહેતા, હિતેષભાઈ મહેતા, નમન હિતેષભાઈ મહેતા અને કમ્પ્યુટર યંત્રક વિરૂધ્ધ ઠગાઈનો ગુનો નોંધી તપાસ હાથ ધરી છે. નિમેશભાઈ પોતે ટાગોર રોડ પર પુનિત કાર એસેસરીઝ નામે

ઓટોમોબાઈલ્સનો વ્યવસાય છેલ્લા ૩૫ વર્ષથી કરે છે. આ વ્યવસાય દરમિયાન તેમનો પરિચય અમદાવાદ હાઈવે પર નવાગામ જકાતનાકા પાસે ડીઝલ ઓટો કોર્પોરેશન નામે પેઢી ધરાવતા મહેન્દ્રભાઈ મહેતા સાથે થયો હતો. વર્ષો જૂના ધંધાદારી સંબંધો હોવાને કારણે બંને વચ્ચે સારી ગાઢ વિશ્વાસ ઉભો થયો હતો. ફેબ્રુઆરી-૨૦૨૪માં મહેન્દ્રભાઈ મહેતાએ નિમેશભાઈની રૂબરૂ મુલાકાત લીધી હતી અને પોતાની એક નવી રોકાણ

યોજના વિશે વાત કરી હતી. મહેન્દ્રભાઈએ એવી લાલચ આપી હતી કે તેઓએ માત્ર ૨૦ અંગત મિત્રો અને સંબંધીઓ માટે એક પાસ સ્કીમ તૈયાર કરી છે, જેમાં રોકાણ કરવાથી વાર્ષિક ૧૨ ટકા જેવું ઉંચું વળતર મળી શકે તેમ છે. આ સ્કીમમાં વહેલા તે પહેલાના ધોરણે એન્ટ્રી આપવામાં આવશે તેવી વાતો કરી નિમેશભાઈને વિશ્વાસમાં લીધા હતા. વિશ્વાસ વધુ ઢ્રઢ કરવા માટે

મહેન્દ્રભાઈએ પોતાની પેઢી ડીઝલ ઓટો કોર્પોરેશનના લેટર પેડ પર પોતાના હસ્તાક્ષરમાં લખાણ કરી આપ્યું હતું કે ૮, ૭૫, ૦૦૦ના રોકાણ સામે ૧૩ મહિના પછી ૧૦, ૫૦, ૦૦૦ પરત મળશે અને દર મહિને વળતરના હપ્તા આપવામાં આવશે. આથી નિમેશભાઈએ આ વાત પર વિશ્વાસ મૂકીને રોકાણ શરૂ કર્યું હતું. આ સ્કીમના રોકડા રૂપિયા લેવા માટે મહેન્દ્રભાઈ મહેતાનો પુત્ર હિતેષભાઈ મહેતા. પૌત્ર નમનભાઈ મહેતા અને પેઢીનો કર્મચારી ચંપકભાઈ અવારનવાર નિમેશભાઈની ઓફિસે આવતા હતા. ત્યારબાદ માર્ચ-૨૦૨૪માં મહેન્દ્રભાઈએ બીજી એક સ્કીમની વિગત આપી, જેમાં ૨૨, ૨૫, ૦૦૦નું રોકાણ કરવાથી ૧૦ મહિનામાં ૨૫, ૦૦, ૦૦૦ પરત મળવાની ખાતરી આપી હતી. આમ, અલગ-અલગ તબક્કે નિમેશભાઈએ કુલ ૩૨, ૦૦, ૦૦૦ જેટલી મોટી રકમનું